

FRASHWIN CRASTA

ಭಾಗೆವಂತ್ ಆಂಕ್ವಾರ್ ಮರಿಯೆಚೆಂ ಸರ್ಗಾವ್ವರಣ್
15, ಆಗೊಸ್ತ್ 2023

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಹೆಂ ಅರ್ಗಾಂ ಬಲಿದಾನ್ ಭೆಟಂವ್ಕ್ ದೇವ್‌ಮಂದಿರಾಂತ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಜ್ ಆಮ್ಕಾಂ ದೊಡ್ತೊ ಸಂಭ್ರಮ್. ಭಾಗೆವಂತ್ ಆಂಕ್ವಾರ್ ಮರಿಯೆಚ್ಯಾ ಸ್ವರ್ಗಾರೋಹಣಾಚೊ ದಬಾಜೊ ಆನಿ ಸಾಂಗಾತಾಚ್ ಆಮ್ಚ್ಯಾ ಭಾರತ್ ರಾಷ್ಟ್ರಾಕ್ ಸ್ವಾತಂತ್ರ ಮೆಳ್‌ಲ್ಲ್ಯಾ ದಿಸಾಚೊ ಉಗ್ಡಾಸ್ ಕರ್ತಾಂವ್. ಖಿತಾವಿಣ್ ಆಂಕ್ವಾರ್ ಮರಿಯೆಕ್ ಸಂಸಾರಾಂತ್ ತಿಚಿ ಜಿಣಿ ಸೊಂಪ್ಲ್ಯಾ ಉಪ್ರಾಂತ್ ಕುಡಿ ಅತ್ಯಾ ಸಮೇತ್ ತಿಕಾ ಸರ್ಗಾರ್ ಉಬಾರ್ನ್ ವ್ಹೆಲಿ ಮ್ಹಳ್ಳೆಂ ಭಾವಾರ್ಥಾಚೆಂ ಸತ್ ಹೆಂ ಫೆಸ್ತ್ ಪರ್ಗಟ್ತಾ. ದೆವಾಚ್ಯಾ ಉತ್ರಾಕ್ ವಿಶ್ವಾಸಿ ರಾವ್ಲೆಲೆ ಮರಿಯೆಕ್ ಹೆಂ ವರ್ತೆಂ ಭಾಗ್ ಫಾವೊ ಜಾಲೆಂ. ದೆವಾಚೆ ಮಿಶೆ ಪರ್ಮಾಣೆಂ ಜಿಯೆಲ್ಯಾರ್ ಆಮ್ಕಾಯ್ ಸರ್ಗಿಂಚೆಂ ಇನಾಮ್ ಫಾವೊ ಜಾತಾ.

ಆಮ್ಚ್ಯಾ ರಾಷ್ಟ್ರಾಚೊ ಸುಟ್ಕೆಚೊ ದೀಸ್ ಸಂಭ್ರಮ್ತಾನಾ, ಆಮ್ಕಾಂ ಲಾಬ್ಲಲ್ಯಾ ಸ್ವತಂತ್ರಾ ಖಾತಿರ್ ದೆವಾಕ್ ಅರ್ಗಾಂ ದಿವ್ಯಾಂ ಆನಿ ಹೆಂ ಸ್ವತಂತ್ರ ಜವಾಬ್ದಾರೆನ್ ಉಪಯೋಗ್ ಕರುಂಕ್ ದೆವಾಚೊ ಆಧಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಉಗ್ಡಾ. 11: 19; 12: 1-6, 10
ಅಂತರ್‌ಗೀತ್ : ಕೀರ್ತನ್ 45
ದುಸ್ರೆಂ ವಾಚಪ್ : 1 ಕೊರಿ. 15: 20-27
ಸುವಾರ್ತಾ : ಲೂಕ್ 1: 39-56

ಮಿಸಾಚಿಂ ಗಿತಾಂ

ಪ್ರವೇಶ್ : A 64
ಭೆಟೊವ್ಣಿ : C 49
ಕುಮ್ಗಾರ್ : D 76
ನಿರ್ಗಮನ್ : O 1

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಭಾಗೆವಂತ್ ಆಂಕ್ವಾರ್ ಮರಿಯೆಕ್ ಕುಡಿ ಅತ್ಮಾ ಸಮೇತ್ ಸರ್ಗಾರ್ ಉಬಾರ್ನ್ ವ್ಹೆಲ್ಲ್ಯಾ ಹ್ಯಾ ಭಾಗಿ ದಿಸಾ, ವಿಶ್ವಾಸಾನ್ ಆನಿ ಭರ್ವಶ್ಯಾನ್ ಆಮ್ಚಿಂ ಮಾಗ್ಣಿಂ ದೆವಾ ಮುಕಾರ್ ದವರ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ಮರಿಯೆಚ್ಯಾ ಸರ್ಗಾರ್ವರಣಾಚಿಂ ಸತ್ ಉಕಲ್ನ್ ಧರ್ನ್, ಆಪ್ಲೆ ತಾಬೆನ್ ಆಸ್ಚೆ ದೇವ್‌ಪರ್ಜೆಕ್ ಮರಿಯೆಚ್ಯೆ ದೆಖಿ ಖಾಲ್ ಚಲೊವ್ನ್ ಸರ್ಗಾರಾಜಾಚ್ಯೆ ವಾಟೆ ಕುಶಿನ್ ಚಮ್ಕುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮ್ಚೊ ರಾಷ್ಟ್ರ ಆಜ್ ಆಪ್ಲೊ ಸ್ವಾತಂತ್ರಾಚೊ ದೀಸ್ ಸಂಭ್ರಮ್ತಾನಾ, ಆಮ್ಚೊ ರಾಷ್ಟ್ರಾಚೆರ್ ತುಜಿಂ ಆಶೀರ್ವಾದಾಂ ವೋತ್. ದೇಶಾಚ್ಯಾ ಮುಕೆಲ್ಯಾಂಕ್ ಆನಿ ಪರ್ಜೆಕ್ ಮಾಯಾಮೊಗಾಚೆಂ, ಎಕ್ವಟಾಚೆಂ, ನ್ಯಾಯ್ ನಿತಿಚೆಂ ರಾಜ್ ಬಾಂದುನ್ ಹಾಡುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.
3. ಪಿಡೆ ವರ್ವಿಂ ಆನಿ ಉತರ್ ಪ್ರಾಯೆರ್ ಎಕ್ಸರ್ಪಣಾಂತ್ ಕಷ್ಟುಂಚ್ಯಾ ಆಮ್ಚೊ ಭಾವಾಭಯ್ಣಿಂಕ್ ತುಜೊ ಉಜ್ವಾಡ್ ಆನಿ ಭರ್ವಸೊ ಲಾಬಯ್. ತಾಂಚ್ಯಾ ಜಿವಿತಾಕ್ ಆಧಾರ್ ಲಾಬಯ್ ಆನಿ ತಾಂಚಿ ಸೆವಾ ಕರ್ತಲ್ಯಾಂಕ್ ಮೊಗಾಚ್ಯಾ ಆನಿ ಸೊಸ್ಣಿಕಾಯೆಚ್ಯಾ ಸ್ಪಿರಿತಾನ್ ಭರ್ ಮ್ಹಣ್ ಮಾಗ್ತಾಂವ್.
4. ಲಗ್ನಾ ಭೆಸಾಂತ್ ಎಕ್ವಟುನ್ ಕುಟ್ಮಾ ಜಿವಿತ್ ಬಾಂದುನ್ ಹಾಡುಂಕ್ ಮುಕಾರ್ ಸರ್ತಲ್ಯಾ ಕಾಜಾರಿ ಜೊಡ್ಯಾಂ ಪಾಸತ್ ಮಾಗ್ತಾಂವ್. ಹ್ಯಾ ಜೊಡ್ಯಾಂನಿ ಲಗ್ನಾ ಭೆಸಾಚೊ ಮಹತ್ವ್ ಸಮ್ಜುನ್ ಕುಟ್ಮಾಚೆ ಆನಿ ಭೆಸಾಚೆ ಕಾಯ್ದೆ ಪಾಳುಂಕ್ ಕುರ್ಪಾ ಲಾಬಯ್. ತಾಂಚ್ಯಾ ಲಗ್ನಾ ಜಿವಿತಾಂತ್ ಯೆಂವ್ಚ್ಯಾ ಸರ್ವ್ ಆಡ್ಕಳಿಂಚೆರ್ ಜಯ್ತ್ ವ್ಹರುಂಕ್ ತಾಂಕಾಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.
5. ಸರ್ವ್ ಯುವಜಣಾಂಕ್ ತುಜ್ಯಾ ಪಾಯಾಂಥಳಾ ಸಮರ್ಪಿತಾಂವ್. ಜಿವಿತಾಂತ್ ಕಷ್ಟ್ ಅನ್ವಾರಾಂ ಯೆತಾನಾ ಆನಿ ಘಾಲ್ಲಿಂ ಯೋಜನಾಂ ಪೊಂತಾಕ್ ಪಾವಾನಾಸ್‌ಲ್ಲಾ ವೆಳಾರ್ ತಿಂ ನಿರಾಶಿ ಜಾಯ್ನಾಸ್ತಾನಾ ತುಜೆರ್ ಭರ್ವಸುನ್ ಜಿಯೆಂವ್ಕ್ ತಾಂಕಾಂ ಶಿಕಯ್ ಮ್ಹಣ್ ಮಾಗ್ತಾಂವ್.
6. ಎಕ್ವರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ವಾಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ದೆವಾಚ್ಯೆ ಖುಶೆಕ್ ಖಾಲ್ ಜಾವ್ನ್ ಜಿಯೆಂವ್ಕ್ ತಶೆಂಚ್ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್ ಶಿಕಯ್ ಮ್ಹಣ್ ಮಾಗ್ತಾಂವ್.

ಯಾಜಕ್ : ಮೊಗಾಳಾ ಬಾಪಾ, ಆಮ್ಚಿಂ ಸರ್ವ್ ಪ್ರಾರ್ಥನಾಂ ತುಕಾ ಭೆಟಯ್ತಾಂವ್. ಆಮಿ ಸರ್ವಾಂನಿ, ತುವೆಂ ಆಮ್ಕಾಂ ದಿಲ್ಲಿಂ ಜಿವಿತ್ ಖುಶಾಲ್‌ಭರಿತ್ ಆನಿ ತುಜ್ಯಾ ಆಜ್ಞಾ ಪರ್ಮಾಣೆಂ ಜಿಯೆವ್ನ್, ಭಾಗೆವಂತ್ ಮರಿಯೆ ಪರಿಂ ಆಮ್ಚೆಂ ಜಿವಿತ್ ಜಿಯೆಂವ್ಕ್ ಘಾವೊ ಕರ್. ಕ್ರಿಸ್ತಾ ಆಮ್ಚೊ ಸೊಮಿಯಾ ವರ್ವಿಂ.

ಮಾ| ಪ್ರಶಾಂತ್ ಫೆರ್ನಾಂಡಿಸ್, ಫ್ರಾನ್ಸಿಸ್ಕನ್, ಬೆಂಗ್ಕುರ್